

10.00 A.M.]

II അനുമാദനം

ടോക്യോ ഒളിമ്പിക്സ് മെഡൽ ജേതാക്കൾക്ക് അഭിനന്ദനം

മി. സ്പീക്കർ: ടോക്യോ ഒളിമ്പിക്സിലെ അത്ലറ്റിക് മത്സരത്തിൽ ഇന്ത്യ ചരിത്രത്തിലാദ്യമായി സ്വർണ്ണമെഡൽ നേടിയിരിക്കുന്നു. പുരുഷവിഭാഗം ജാവലിൻ ത്രോയിൽ ശ്രീ. നീരജ് ചോപ്രയാണ് 87.58 മീറ്റർ എറിഞ്ഞ് ഇന്ത്യയ്ക്ക് അഭിമാനകരമായ വിജയം സമ്മാനിച്ചത്. ശ്രീ. അഭിനവ് ബിന്ദുസ്തോഷം ഇന്ത്യ വ്യക്തിഗത ഇനങ്ങളിൽ നേടുന്ന ആദ്യത്തെ സ്വർണ്ണ മെഡൽ കൂടിയാണിത്. ആധുനിക ഒളിമ്പിക്സിൽ ഇന്ത്യ നേടുന്ന ആദ്യത്തെ അത്ലറ്റിക് മെഡലെന്ന നിലയിൽ എത്രയോ തലമുറകളുടെ സ്വപ്നമാണ് ശ്രീ.നീരജ് ചോപ്ര ടോക്യോയിൽ സാക്ഷാത്ക്കരിച്ചത്. രാജ്യത്തിന് അഭിമാനകരമായ വിജയം സമ്മാനിച്ച ശ്രീ. നീരജ് ചോപ്രയെയും പുരുഷ വിഭാഗം 65 കിലോ ഫ്രീസ്റ്റൈൽ ഗുസ്തിയിൽ വെങ്കലം നേടിയ ശ്രീ. ബെജറംഗ് പൂനിയെയും ഈ സഭ അഭിനന്ദിക്കുന്നു. രണ്ടുമാസംമുമ്പ് പരിക്കേറ്റിരുന്ന ശ്രീ. ബെജറംഗ് പൂനിയോട് ഡോക്ടർമാർ വിശ്രമിക്കാൻ നിർദ്ദേശിച്ചിരുന്നതാണ്. എന്നാൽ രാജ്യത്തിനുവേണ്ടി മത്സരിച്ച് അദ്ദേഹം മെഡൽ നേടി. ഇരുവർക്കും തുടർന്നും മികച്ച വിജയങ്ങൾ ആശംസിക്കുന്നു. ടോക്യോ ഒളിമ്പിക്സിൽ രാജ്യത്തിനുവേണ്ടി മികച്ച വിജയങ്ങൾ നേടിയ എല്ലാ കായിക താരങ്ങളെയും ഈ സഭ അഭിനന്ദിക്കുന്നു.

III. അടിയന്തരപ്രമേയം

ദുരന്തബാധിതരുടെ പുനരധിവാസവും നഷ്ടപരിഹാരവും

മി. സ്പീക്കർ: വയനാട് ജില്ലയിലെ പുത്തൂരയിലും മലപ്പുറം ജില്ലയിലെ കവളപ്പാറയിലും ഇടുക്കി ജില്ലയിലെ പെട്ടിമുടിയിലുമുണ്ടായ ദുരന്തങ്ങളിലും മരിച്ചവരുടെ കുടുംബങ്ങൾക്കും നാശനഷ്ടം സംഭവിച്ചവർക്കും നഷ്ടപരിഹാരവും പുനരധിവാസവും ഉറപ്പുവരുത്താത്തതും കാലവർഷം ഗുരുതരമാകുന്ന പശ്ചാത്തലത്തിൽ ഉരുൾപൊട്ടൽ ഭീതി നിലനില്ക്കുന്നതുമായ പ്രദേശങ്ങളിൽനിന്ന് ജനങ്ങളെ മാറ്റിപാർപ്പിക്കാത്തതുമൂലം ഉളവാക്കിയുള്ളതായി പറയപ്പെടുന്ന സാഹചര്യം സഭാനടപടികൾ നിർത്തിവച്ച് ചർച്ച ചെയ്യണമെന്നാവശ്യപ്പെട്ട് സർവ്വശ്രീ ടി. സിദ്ദിഖ്, കെ. പി. എ. മജീദ്, മോൻസ് ജോസഫ്, അനൂപ് ജേക്കബ്, മാണി സി. കാപ്പൻ, ശ്രീമതി കെ. കെ. രമ എന്നീ ബഹുമാനപ്പെട്ട അംഗങ്ങൾ റൂൾ 50 പ്രകാരം നോട്ടീസ് നൽകിയിട്ടുണ്ട്.